

इन बीजों से बने लड्डुओं या व्यंजनों का उपयोग उपवास आदि में किया जाता है 2. चौलाई का पौधा।

रामदास पुं. (तत्.) 1. राम का सेवक, रामगुलाम, रामभक्त 2. हनुमान 3. महाराष्ट्र के संत समर्थ रामदास जो वीर शिवाजी के गुरु थे।

रामदुहाई पुं. (तत्.+तद्.) 1. राम की विजय का घोष, जयघोष 2. राम की शपथ।

रामदूत पुं. (तत्.) 1. राम का संदेश पहुँचाने वाला 2. हनुमान।

रामधनुष पुं. (तत्.) इंद्रधनुष।

रामधाम पुं. (तत्.) 1. साकेत लोक, वैकुण्ठ, अयोध्यानगरी 2. विष्णु का लोक।

रामनवमी पुं. (तत्.) चैत्र मास की शुक्ल पक्ष की नवमी तिथि जिसे भगवान राम का जन्म दिन माना जाता है, "नवमी तिथि मधुमास पुनीता"-रामचरितमानस।

रामनाम पुं. (तत्.) 1. दशरथ पुत्र या परमात्मा का नाम, राम शब्द उदा. "रामनाम नरकेसरी कनककसिपु कलिकाल"- तुलसीदास 2. शव को श्मशान ले जाते हुए मार्ग में प्रायः "राम नाम सत्य है" बोला जाता है जिसका उद्देश्य यह ज्ञान देना है कि संसार में सब कुछ नाशवान है केवल परमात्मा ही अविनाशी है।

रामनामी स्त्री. (तत्.) 1. राम के नाम वाला 2. वह अंगवस्त्र या दुपट्टा जिस पर सभी जगह राम-राम लिखा हो 3. सोने का कंठहार, एक आभूषण।

रामपंचायतन पुं. (तत्.) राम, सीता, भरत, लक्ष्मण और शत्रुघ्न की एक साथ मूर्तियाँ या चित्र जिसे रामदरबार भी कहा जाता है।

रामपुर पुं. (तत्.) 1. राम की राजधानी, अयोध्या 2. वैकुण्ठ, परमधाम।

रामफल पुं. (तत्.) 1. सीताफल, गंगा फल, कटू 2. शरीफा नामक एक फल।

रामबंटाई पुं. (तत्.+तद्.) 1. दो लोगों में आधा आधा बांटना, बारबर बांटना 2. न्यायसंगत बंटवारा।

राम-बाँस पुं. (देश.) 1. एक मोटा बाँस (इससे नलकी का डंडा बनाते हैं) 2. केवडा या केतकी की जाति का एक पौधा जिसके पत्तों के रेशे से रस्से बनाते हैं।

रामबाण पुं. (तत्.) अचूक, अमोघ, अव्यर्थ, निश्चित, तुरंत लाभ देने वाली दवाई, किसी कार्य को पूर्ण करने का सुनिश्चित उपाय।

रामबोला वि. (देश.) 'राम' के नाम का बार-बार उच्चारण करने वाला, राम का भक्त।

रामभक्त पुं. (तत्.) 1. राम का भक्त, उपासक 2. हनुमान।

रामभोग पुं. (देश.) एक तरह का आम, चावल की एक किस्म।

रामरज स्त्री. (देश.) एक प्रकार की पीली मिट्टी जो प्रायः तिलक में भी लगाई जाती है और इसका प्रयोग दीवारें आदि पोतने में भी होता है।

रामरस पुं. (तत्.) 1. नमक, लवण 2. राम/ईश्वर की भक्ति या उससे प्राप्त आनंद।

राम-राज्य पुं. (तत्.) 1. राम का शासन; सुशासन, राम के शासन की तरह का आदर्श, प्रजा के लिए हितकारी और आदर्श शासन 2. मैसूर।

राम-रोला पुं. (देश.) व्यर्थ का शोरगुल, कोलाहल।

रामलीला स्त्री. (तत्.) राम के चरित्र का अभिनय, राम के चरित्र और इतिहास का समारोह काव्य. में एक मात्रिक छंद।

रामशर पुं. (देश.) 1. रामसर, ईख के आकार-प्रकार का एक नीरस पौधा, नरसल या सरकंडा, सरपत, मूँज 2. राम का बाण।

रामसखा पुं. (देश.) राम का मित्र, सुग्रीव।

रामसनेही पुं. (देश.) राजस्थान का एक वैष्णव संप्रदाय या उसका अनुयायी वि. राम से स्नेह रखने वाला, रामभक्त।